

**അമ്പലപ്പുഴ നിയോജകമണ്ഡലത്തിലെ റോഡ് പുനരുദ്ധാരണ പദ്ധതികൾ**

22(632) ശ്രീ. എച്ച്. സലാം: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) അമ്പലപ്പുഴ നിയോജകമണ്ഡലത്തിൽ കിഫ്ബി ഫണ്ടുൾപ്പെടെ പൊതുമരാമത്ത് വകുപ്പ് നടപ്പാക്കുന്ന വിവിധ റോഡ് പുനരുദ്ധാരണ പ്രവൃത്തികളുടെ പേരും തുകയും അവയുടെ നിലവിലെ അവസ്ഥയും ഇനം തിരിച്ച് വ്യക്തമാക്കാമോ?

അമ്പലപ്പുഴ നിയോജകമണ്ഡലത്തിൽ കിഫ്ബി ഫണ്ടുൾപ്പെടെ പൊതുമരാമത്ത് വകുപ്പ് നടപ്പാക്കുന്ന വിവിധ റോഡ് പുനരുദ്ധാരണ പ്രവൃത്തികളുടെ വിശദാംശം അനുബന്ധമായി ചേർക്കുന്നു\*. കൂടാതെ കൈതവന-പഴയനടക്കാവ് റോഡ് പ്രവൃത്തിക്കായി 20.20 കോടി രൂപയുടെ സാമ്പത്തികാനുമതി കിഫ്ബിയിൽനിന്നും ലഭ്യമായിട്ടുള്ളതും നിലവിൽ 90% പ്രവൃത്തികൾ പൂർത്തീകരിച്ചിട്ടുള്ളതുമാകുന്നു.

(ബി) ഏതെങ്കിലും റോഡ് പദ്ധതി അംഗീകാരം ലഭിക്കുന്നതിനായി കിഫ്ബിയിൽ നൽകിയിട്ടുണ്ടോ; വിശദാംശം ലഭ്യമാക്കാമോ?

അംഗീകാരത്തിനായി കിഫ്ബിയിൽ നൽകിയിട്ടുള്ള നിരത്ത് പ്രവൃത്തികളുടെ വിശദാംശം ചുവടെ ചേർക്കുന്നു :

അമ്പലപ്പുഴ-ആലപ്പുഴ കണക്ടിവിറ്റി റോഡ് 10-7-2017-ലെ G.O.(Rt) No.942/2017/PWD പ്രകാരം 20 കോടി രൂപയുടെ ഭരണാനുമതി നൽകിയിട്ടുള്ളതും ടി ഉത്തരവ് 12-2-2021-ലെ G.O.(Rt)No.188/2021/PWD പ്രകാരം പുതുക്കി നൽകിയിട്ടുള്ളതുമാണ്. പ്രസ്തുത പ്രവൃത്തിയുടെ ഡി.പി.ആർ. കിഫ്ബിയിൽ നൽകിയിരുന്നു. എന്നാൽ കിഫ്ബി മാനദണ്ഡപ്രകാരമുള്ള ഏറ്റവും കുറഞ്ഞ ROW ആയ 10 മീറ്റർ ലഭ്യമാക്കാത്തതിനാൽ ഡി.പി.ആർ. പുന:സമർപ്പിക്കാൻ കിഫ്ബി കെ.ആർ. എഫ്.ബി.-ക്ക് നിർദ്ദേശം നൽകിയിട്ടുണ്ട്. ഇതിനുള്ള നടപടികൾ പുരോഗമിക്കുന്നു.

**ഗ്രാമീണ റോഡ് ഏറ്റെടുക്കൽ**

23(633) ശ്രീ. എം. രാജഗോപാലൻ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കേരളത്തിൽ 5 കിലോമീറ്ററിലധികം ദൈർഘ്യമുള്ളതും ഒ.ഡി.ആർ. സ്റ്റാറ്റസി ലഭിച്ചതുമായ ഗ്രാമീണ റോഡുകൾ പി.ഡബ്ല്യു.ഡി. ഏറ്റെടുക്കാൻ നടപടി യുണ്ടാകുമോ;

---

\*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

&amp;

(ബി) തദ്ദേശസ്വയംഭരണ വകുപ്പിന് ഫണ്ടില്ലാത്തതിനാൽ പരിഷ്കരിക്കാൻ കഴിയാത്ത ഇത്തരം റോഡുകൾ ഒറ്റത്തവണ റീ-ടാർ ചെയ്യാൻ ഫണ്ട് അനുവദിക്കുമോ?

(എ&ബി) തദ്ദേശഭരണ സ്ഥാപനങ്ങളുടെ കീഴിലുള്ള റോഡുകളിൽ പൊതുമരാമത്ത് വകുപ്പ് പ്രവൃത്തികൾ ഏറ്റെടുക്കേണ്ടതില്ലെന്ന സർക്കാർ നിർദ്ദേശം നിലവിലുണ്ട്. തദ്ദേശഭരണ സ്ഥാപനങ്ങളുടെ കീഴിലുള്ള റോഡുകൾ പൊതുമരാമത്ത് വകുപ്പ് ഏറ്റെടുക്കുന്നത് സംബന്ധിച്ച കാര്യം പരിശോധിക്കുന്നതാണ്.

**റീടാറിംഗ്**

24(634) ശ്രീ. യു. എ. ലത്തീഫ്: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കാട്ടുങ്ങൽചോല-പിലാക്കൽ-പുഴക്കാവ് റോഡിന്റെ 4.5 കി.മീ. മുതൽ 7.9 കി.മീ. വരെ റീ-ടാറിംഗ് ചെയ്യുന്നതിന് എസ്.എൽ.ടി.എഫ്.-ൽ ഉൾപ്പെടുത്തി 45 ലക്ഷം രൂപ അനുവദിച്ചിരുന്നോ; ഈ പ്രവൃത്തി തുടങ്ങാൻ കഴിഞ്ഞിട്ടുണ്ടോ; ഇല്ലെങ്കിൽ കാരണം വിശദമാക്കാമോ;

&amp;

(ബി) ഗതാഗതം സുഗമമാക്കാൻവേണ്ടി പ്രസ്തുത പ്രവൃത്തി അടിയന്തരമായി പൂർത്തീകരിക്കുന്നതിനുള്ള നടപടി സ്വീകരിക്കുമോ?

(എ&ബി) പ്രസ്തുത റോഡ് 4.5 കി.മീ. മുതൽ 7.9 കി.മീ. വരെ റീ-ടാറിംഗ് ചെയ്യുന്നതിന് എസ്.എൽ.ടി.എഫ്.-ൽ ഉൾപ്പെടുത്തി 45 ലക്ഷം രൂപ അനുവദിച്ചിട്ടുണ്ട്. പ്രസ്തുത പ്രവൃത്തി 3 തവണ ടെണ്ടർ ചെയ്തിരുന്നെങ്കിലും കോൺട്രാക്ടർമാർ ആരുമെന്ന പ്രവൃത്തി ഏറ്റെടുക്കാൻ തയ്യാറായിട്ടില്ല. നാലാം തവണ ടെണ്ടറിനുള്ള നടപടികൾ സ്വീകരിച്ചുവരുന്നു.

**റാന്നി നിയോജകമണ്ഡലത്തിലെ സർക്കാർ കെട്ടിടങ്ങൾ**

25(635) ശ്രീ. പ്രമോദ് നാരായൺ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) റാന്നി നിയോജകമണ്ഡലത്തിൽ ഏതൊക്കെ സർക്കാർ സ്ഥാപനങ്ങളാണ് വാടക കെട്ടിടങ്ങളിൽ പ്രവർത്തിക്കുന്നത്; വാടകതുക സഹിതം പട്ടികയായി ലഭ്യമാക്കാമോ?